
Munikrita Shri Hari Stuti

—
मुनिकृता श्रीहरिस्तुतिः
—

Document Information



Text title : Munikrita Shri Hari Stuti

File name : munikRRitAshrIharistutiH.itx

Category : vishhnu, svAminArAyaNa, krishna, stuti, aShTaka

Location : doc_vishhnu

Acknowledge-Permission: Swaminarayan Sampradaya

Latest update : August 8, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 9, 2024

sanskritdocuments.org



मुनिकृता श्रीहरिस्तुतिः

(पञ्चचामरम्)

समस्त पापघातिनं समस्ततापनाशिनं
समस्तदुःखहारिणं समस्तसौख्यकारिणम् ।
समस्तधामधारिणं समस्तलोकपालिनं
नमामि धर्मनन्दनं समस्तलोकवल्लभम् ॥ १ ॥

कुशास्त्रमार्गखण्डकं सुशास्त्रराद्धमण्डकं
कुमार्गचित्तदण्डकं ह्यहिसनाध्वपोषकम् ।
निजाश्रितारिनाशकं स्वमूर्तिशर्मदायकं
नमामि धर्मनन्दनं समस्तलोकवल्लभम् ॥ २ ॥

अधर्ममूलछेदकं सदुद्धवाध्वचालकं
समग्रधर्मशंसकं विमोक्षबोधदायकम् ।
सुनीतिरीतिदर्शकं प्रपन्नजीवरक्षकं
नमामि धर्मनन्दनं समस्तलोकवल्लभम् ॥ ३ ॥

प्रकाशदं प्रभावदं प्रतापदं प्रतोषदं
सुयुक्तिदं सुतुष्टिदं सुपुष्टिदं सुबुद्धिदम् ।
विबोधदं विनोददं विमोददं विमोक्षदं
नमामि धर्मनन्दनं समस्तलोकवल्लभम् ॥ ४ ॥

सुदर्शदं सुभद्रदं सुशान्तिदं सुकान्तिदं
क्षमाकरं यशस्करं शुभङ्करं सुखङ्करम् ।
यशस्विनं तपस्विनं तरस्विनं च वाग्मिनं
नमामि धर्मनन्दनं समस्तलोकवल्लभम् ॥ ५ ॥

नितान्तधामराजितं स्वमुक्तवृन्दसेवितं
मुनीन्द्रजातपूजितं स्वभक्तसङ्घप्रार्थितम् ।
सुरासुरेन्द्रवन्दितं क्षमादयादिमण्डितं

नमामि धर्मनन्दनं समस्तलोकवल्लभम् ॥ ६ ॥

समस्तसिद्धिदायकं तथापि सक्तिवर्जितं
समस्त भुक्तिदायकं तथापि भोगवर्जितम् ।


समस्तलोकपालकं तथापि गर्ववर्जितं
नमामि धर्मनन्दनं समस्तलोकवल्लभम् ॥ ७ ॥

यदीयभालपट्टके निभाल्यते परा प्रभा
यदीयपादपङ्कजे सुनूपुरोत्थसंविभा ।
यदीयपाणिपल्लवे वराभयात्मिका कृपा
नमामि धर्मनन्दनं समस्तलोकवल्लभम् ॥ ८ ॥

इति श्रीस्वामिनारायणबापाचरित्रामृतसागरे चतुर्थप्रवाहे
नव तरङ्गे मुनिकृता श्रीहरिस्तुतिः सम्पूर्णा ।

——
Munikrita Shri Hari Stuti

pdf was typeset on August 9, 2024

——

Please send corrections to sanskrit@cheerful.com

